



وزارت خزانہ

جدید ترین ٹریفک اطلاعات اور بندوبست کے لئے بنگلورو پروجیکٹ کے لئے جاپان کے ساتھ مالی امداد کے معاہدے پر دستخط

Posted On: 20 DEC 2017 7:53PM by PIB Delhi

نئی دہلی، 20 دسمبر 2017ء۔ برائے اقتصادی امور، وزارت خزانہ، حکومت ہند کے جوائنٹ سیکریٹری جناب ایس سیلوا کمار اور ہندوستان میں جاپان کے سفیر جناب کینجی ہیراماتسو کے درمیان آج نئی دہلی میں بینگلورو پروجیکٹ میں جدید ترین ٹریفک اطلاعات اور بندوبست نظام کو نافذ کرنے کے لئے جاپانی مالی امداد کے دستاویزات کا تبادلہ کیا گیا۔ حکومت جاپان نے بنگلورو پروجیکٹ کے لئے 1.276 بلین جاپانی این (تقریباً 72.86 کروڑ روپے) کی مالی امداد دینے کو منظوری دی ہے۔ اس پروجیکٹ کے تحت کرناٹک کے بنگلورو میں جدید ترین ٹریفک اطلاعات اور بندوبست کے نظام بشمول سگنلنگ نظام اور گاڑیوں کی بھیڑ بھاڑ اور ٹریفک کے حجم کی پیمائش کے لئے سینسر کی تنصیب کی جائے گی۔ توقع ہے کہ اس پروجیکٹ سے ٹریفک نظام اور شہری ماحولیات کو بہتر بنا کر مقامی معیشت میں صنعتی مسابقت کے علاوہ آمدو رفت میں سہولت فراہم ہوگی۔

واضح رہے کہ ہندوستان اور جاپان کے درمیان 1958 سے دو طرفہ ترقیاتی اشتراک و تعاون کی طویل اور سودمند تاریخ ہے۔ گزشتہ چند برسوں کے دوران ہندوستان اور جاپان کے درمیان اقتصادی اشتراک و تعاون میں تیزی سے اضافہ ہوا ہے۔ اس سے ہندوستان اور جاپان کے درمیان اسٹریٹجک اور عالمی شراکت داری کو مزید مستحکم کرنے میں مدد ملے گی۔

U: 6434

(Release ID: 1513483) Visitor Counter : 7

